

హనుమత్ సీతాలక్ష్మణభరతశత్రుఘ్నపరివారసమేత శ్రీరామచంద్రపరబ్రహ్మణే నమః

శ్రీమద్రామాయణాంతర్గతస్య ఆయోధ్యకొండస్య

సప్తవింశతితీర్థానాం పారాయణశీర్షిక

ఇరవై ఆరవ శోక పారాయణ - 15.11.2021



స	త్యే	న	లో	కాన్	జ	య	తి	దీ	నాన్	దా	నే	న	రా	ఘ	వః
7	1	0	3	1	8	1	6	8	0	8	0	0	2	4	4

గు	రూన్	ఘ	శ్రా	ష	యా	వీ	రో	ధ	ను	షా	యు	ధి	శా	త్ర	వాన్
3	2	5	2	6	1	4	2	9	0	6	1	9	5	2	4

త్ర - 2

పారాయణం చేయవలసిన సర్గలు : 02

సర్గల వరుస సంఖ్య

109, 110 సర్గలు

పారాయణ శ్లోకాల సంఖ్య

39 + 34

73 శ్లోకాలు

అథ సంకల్పః

శ్రీమదఖిలాండకోటిబ్రహ్మాండనాయకస్య, శ్రీపద్మావతీజానేః, శ్రీవేంకటేశ్వర పరబ్రహ్మణః, రూపాంతరభూతస్య, శ్రీరామచంద్రప్రభోః, అనుగ్రహేణ, అస్మిన్, సర్వజగదుపద్రవకాలే, ప్రపంచశాంత్యర్థమ్, అతి శీఘ్రమేవ, విషూచికా క్రిమేః, వినాశనాథం, సర్వప్రపంచస్య, విశిష్య, భారతదేశస్య, ఉత్తరోత్తర, శుభసంపత్సృద్ధ్యర్థం, సర్వేషామ్, ఆస్తికమహాజనానాం, సకుటుంబానాం, ఆయురారోగ్యైశ్వర్య, సద్బుద్ధీత్యాది, సర్వశుభఫలప్రాప్త్యర్థం, సర్వవిధ సుస్థిరతా సిద్ధ్యర్థం, విద్యావిత్తవాణిజ్య, దేశరక్షణాది రంగేషు, సర్వతోముఖాభివృద్ధి ద్వారా, శ్రీరామరాజ్యస్య, పునర్వ్యవస్థాపనార్థం, వైదికధర్మాభిధానస్య, సనాతన ఆర్షధర్మస్య, సర్వోన్నతిసిద్ధ్యర్థం, తద్ధర్మప్రతికూలతా పరిహారార్థం, వైరిక్షయార్థం, గోసంరక్షణార్థం చ, విశేషతః, ఏతాద్భుత, జగత్కళ్యాణకర, కార్యక్రమనిర్వహణశీలస్య, శ్రీమత్ తిరుమల తిరుపతి దేవస్థానస్య, సర్వతోముఖాభి-వృద్ధ్యర్థం, హనుమత్ సీతాలక్ష్మణ, భరతశత్రుఘ్న, పరివారసమేత, శ్రీరామచంద్రపరబ్రహ్మణః, ప్రీత్యర్థం చ, అక్షరలక్షాత్మక, సీతాలక్ష్మణహనుమత్సమేత, శ్రీరామమూలమంత్రానుష్ఠాన, తర్పణ, హోమపూర్వకం

సత్యేన లోకాన్ జయతి, దీనాన్ దానేన రాఘవః ।

గురూన్ శుశ్రూషయా వీరః, ధనుషా యుధి శాత్రవాన్ ॥

ఇత్యేతన్మంత్రాంతర్గత, కటపయాది, సంఖ్యాశాస్త్రానుసారం, శ్రీమద్వాల్మీకి రామాయణాంతర్గత, అయోధ్యాకాండసారాయణం, ఆచార్యముఖేన, అన్యోన్యసాహాయ్యేన, లోకకళ్యాణార్థం, కరిష్యామహే.

శ్రీ రెమిఫ్రార్థినె

రామాయ రామభద్రాయ రామచంద్రాయ వేధసే ।
రఘునాథాయ నాథాయ సీతాయాః పతయే నమః ॥ 1 ॥

శ్రీ ఆంజనేయ ఫ్రార్థినె

గోష్పదీకృతవారాశిం మశకీకృతరాక్షసం ।
రామాయణమహామాలారత్నం వందేఽనిలాత్మజమ్ ॥ 2 ॥

శ్రీ వాల్మీకి ఫ్రార్థినె

కూజంతం రామ రామేతి మధురం మధురాక్షరమ్ ।
ఆరుహ్య కవితాశాఖాం వందే వాల్మీకి కోకిలమ్ ॥ 3 ॥

శ్రీరెమిచంద్ర పరబ్రహ్మణే నమః

అథ శ్రీమద్రామాయణే ఆదికావ్యే అయోధ్యాకాణ్డే నవోత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

జాబాలేస్తు వచశ్రుత్వా రామస్సత్యాత్మనాం వరః ।

ఉవాచ పరయా భక్త్యా స్వబుద్ధ్యా చావిపన్నయా ॥ 109.1 ॥ (2 సార్లు)

భవాన్ మే ప్రియకామార్థం వచనం యదిహెలాక్తవాన్ ।

అకార్యం కార్య సంకాశమ్ అపథ్యం పథ్యసమ్మితమ్ ॥ 109.2 ॥

నిర్మర్యాదస్తు పురుషః సాపాచారసమన్వితః ।

మానం న లభతే సత్సు భిన్నచారిత్ర దర్శనః ॥ 109.3 ॥

కులీనమకులీనం వా వీరం పురుషమానినమ్ ।

చారిత్రమేవ వ్యాఖ్యాతి శుచిం వా యది వాఽ శుచిమ్ ॥ 109.4 ॥

అనార్యస్వార్యసంకాశః శౌచాద్దీనస్తథా శుచిః ।

లక్షణ్యవదలక్షణ్యః దుఃశీల శీలవానివ ॥ 109.5 ॥

అధర్మం ధర్మవేషేణ యదీమం లోకసంకరమ్ ।

అభిపత్యే శుభం హిత్వా క్రియావిధివివర్జితమ్ ॥ 109.6 ॥

కశ్చేతయానః పురుషః కార్యాకార్యవిచక్షణః ।

బహుమంస్యతి మాం లోకే దుర్బుత్తం లోకదూషణమ్ ॥ 109.7 ॥

కస్య ధాస్యామ్యహం వృత్తం కేన వా స్వర్గమాఘ్నుయామ్ ।

అనయా వర్తమానో హి వృత్త్వా హీనప్రతిజ్ఞయా ॥ 109.8 ॥

కామవృత్తస్త్వయం లోకః కృత్స్నుస్సముపవర్తతే ।

యద్బుత్త్వాస్సన్తి రాజానః తద్బుత్త్వాస్సన్తి హి ప్రజాః ॥ 109.9 ॥

సత్యమేవాన్యశంసం చ రాజవృత్తం సనాతనమ్ ।

తస్మాత్ సత్యాత్మకం రాజ్యం సత్యే లోకః ప్రతిష్ఠితః ॥ 109.10 ॥

ఋషయశ్చైవ దేవాశ్చ సత్యమేవ హి మేనిరే ।

సత్యవాదీ హి లోకేఽస్మిన్ పరమం గచ్ఛతి క్షయమ్ ॥ 109.11 ॥

ఉద్విజన్తే యథా సర్పాన్ నరాదన్యతవాదినః ।

ధర్మస్సత్యం పరో లోకే మూలం స్వర్గస్య చోచ్యతే ॥ 109.12 ॥

సత్యమేవేశ్వరో లోకే సత్యం పద్మా శ్రితా సదా ।

సత్యమూలాని సర్వాణి సత్యాన్నాస్తి పరం పదమ్ ॥ 109.13 ॥

దత్తమిష్టం హుతం చైవ తస్మాని చ తపాంసి చ ।

వేదాస్సత్యప్రతిష్ఠానాః తస్మాత్ సత్యపరో భవేత్ ॥ 109.14 ॥

ఏకః పాలయతే లోకమ్ ఏకః పాలయతే కులమ్ ।

మజ్జత్యేకో హి నిరయే ఏకస్స్వర్గే మహీయతే ॥ 109.15 ॥

సోఽహం పితుర్నియోగన్తు కిమర్థం నానుపాలయే ।

సత్యప్రతిశ్రవస్సత్యం సత్యేన సమయీకృతః ॥ 109.16 ॥

నైవ లోభాన్న మోహోద్వా న హ్యజ్ఞానాత్తమోఽన్వితః ।

సేతుం సత్యస్య భేత్స్యామి గురోస్సత్యప్రతిశ్రవః ॥ 109.17 ॥

అసత్యసంధస్య సతః చలస్యాస్థిరచేతసః ।

నైవ దేవా న పితరః ప్రతీచ్ఛన్తితి నశ్రుతమ్ ॥ 109.18 ॥

ప్రత్యగాత్మమిమం ధర్మం సత్యం పశ్యామ్యహం స్వయమ్ ।

భారస్సత్పురుషాచీర్ణః తదర్థమభిమన్యతే ॥ 109.19 ॥

క్షాత్రం ధర్మమహం త్యక్త్యే హ్యధర్మం ధర్మసంహితమ్ ।

క్షుదైర్ఘ్యశంసైర్లుబ్ధైశ్చ సేవితం పాపకర్మభిః ॥ 109.20 ॥

కాయేన కురుతే పాపం మనసా సన్ప్రధార్య చ ।

అన్యతం జిహ్వయా చాహ త్రివిధం కర్మ పాతకమ్ ॥ 109.21 ॥

భూమిః కీర్తిర్యశో లక్ష్మీః పురుషం ప్రార్థయన్తి హి ।

స్వర్గస్థం చానుపశ్యన్తి సత్యమేవ భజేత తత్ ॥ 109.22 ॥

శ్రేష్ఠం హ్యనార్యమేవ స్యాత్ యద్భవానవధార్య మామ్ ।

ఆహ యుక్తికరైర్వాక్యైః ఇదం భద్రం కురుష్వ హ ॥ 109.23 ॥

కథం హ్యహం ప్రతిజ్ఞాయ వనవాసమిమం గురౌ ।

భరతస్య కరిష్యామి వచో హిత్వా గురోర్వచః ॥ 109.24 ॥

స్థిరా మయా ప్రతిజ్ఞాతా ప్రతిజ్ఞా గురుసన్నిధౌ ।

ప్రహృష్యమాణా సా దేవీ కైకేయీ చాభవత్తదా ॥ 109.25 ॥

వనవాసం వసన్నేవం శుచిర్నియతభోజనః ।

మూలైః పుష్పైః ఫలైః పుణ్యైః పితన్ దేవాంశ్చ తర్పయన్ ॥ 109.26 ॥

సన్తుష్టపశ్చవర్గోఽహం లోకయాత్రాం ప్రవర్తయే ।

అకుహశ్రద్ధధానస్సన్ కార్యాకార్యావిచక్షణః ॥ 109.27 ॥

కర్మభూమిమిమాం ప్రాప్య కర్తవ్యం కర్మ యచ్ఛుభమ్ ।

అగ్నిర్వాయుశ్చ సోమశ్చ కర్మణాం ఫలభాగినః ॥ 109.28 ॥

శతం క్రతూనామాహృత్య దేవరాట్ త్రిదివంగతః ।

తపాంస్యగ్రాణి చాస్థాయ దివం యాతా మహర్షయః ॥ 109.29 ॥

అమృష్యమాణః పునరుగ్రతేజాః, నిశమ్య తన్నాస్తికవాక్యహేతుమ్ ।

అథాబ్రవీత్తం నృపతేస్తనూజః, విగర్హమాణో వచనాని తస్య ॥ 109.30 ॥

సత్యం చ ధర్మం చ పరాక్రమం చ, భూతానుకమ్పాం ప్రియవాదితాశ్చ ।

ద్విజాతిదేవతిథిపూజనం చ, పన్థానమాహుస్త్రిదివస్య సంతః ॥ 109.31 ॥

తేనైవమాజ్ఞాయ యథావదర్థమ్, ఏకోదయం సమ్ప్రతిపద్య విప్రాః ।

ధర్మం చరంతస్సకలం యథావత్, కాంక్షంతి లోకాగమమప్రమత్తాః ॥ 109.32 ॥

నిందామ్యహం కర్మ పితుః కృతం తత్, యస్త్వామగృహ్లాద్విషమస్థబుద్ధిమ్ ।

బుద్ధ్యాఽనయైవంవిధయా చరంతం, సునాస్తికం ధర్మపథాదపేతమ్ ॥ 109.33 ॥

యథా హి చోరస్య తథా హి బుద్ధః, తథాగతం నాస్తికమత్ర విద్ధి ।

తస్మాద్ధి యశ్చజ్య తమః ప్రజానాం, న నాస్తికేనాభిముఖో బుధస్స్యాత్ ॥ 109.34 ॥

త్వత్తో జనాః పూర్వతరే వరాశ్చ, శుభాని కర్మాణి బహూని చక్రుః ।

జిత్వా సదేమం చ పరశ్చ లోకం, తస్మాద్ద్విజాస్స్వస్తి హుతం కృతం చ ॥ 109.35 ॥

ధర్మే రతాస్సత్పురుషైస్సమేతాః, తేజస్వినో దానగుణప్రధానాః ।

అహింసకా వీతమలాశ్చ లోకే, భవంతి పూజ్యా మునయః ప్రధానాః ॥ 109.36 ॥

ఇతి బ్రువంతం వచనం సరోషం, రామం మహాత్మానమదీనసత్త్వమ్ ।

ఉవాచ తథ్యం పునరాస్తికం చ, సత్యం వచస్సానునయం చ విప్రః ॥ 109.37 ॥

న నాస్తికానాం వచనం బ్రవీమ్యహం, న చాస్తికోఽహం న చ నాస్తి కిశ్చన ।

సమీక్ష్య కాలం పునరాస్తికోఽభవం, భవేయ కాలే పునరేవ నాస్తికః ॥ 109.38 ॥

స చాపి కాలోఽయముపాగతశ్శనైః, యథా మయా నాస్తికవాగుదీరితా ।

నివర్తనార్థం తవ రామ కారణాత్, ప్రసాదనార్థం తు మయైతదీరితమ్ ॥ 109.39 ॥

(2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికావ్యే అయోధ్యాకాణ్డే నవోత్తరశతతమస్సర్గః



అథ శ్రీమద్రామాయణే ఆదికావ్యే అయోధ్యాకాణ్డే దశోత్తరశతతమస్సర్గః

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

క్రుద్ధమాజ్ఞాయ రామం తం వసిష్ఠః ప్రత్యువాచ హ ।

జాబాలిరపి జానీతే లోకస్యాస్య గతాగతిమ్ ॥ 110.1 ॥ (2 సార్లు)

నివర్తయితు కామస్తు త్వామేతద్వాక్యముక్తవాన్ ।

ఇమాం లోకసముత్పత్తిం లోకనాథ నిబోధ మే ॥ 110.2 ॥

సర్వం సలిలమేవాసీత్ పృథివీ యత్ర నిర్మితా ।

తతస్సమభవద్ బ్రహ్మ స్వయముఖ్యైవతైస్సహ ।

స వరాహస్తతో భూత్వా ప్రోజ్జహార వసున్ధరామ్ ॥ 110.3 ॥

అస్పృజచ్ఛ జగత్ సర్వం సహ పుత్రైః కృతాత్మభిః ।

ఆకాశప్రభవో బ్రహ్మ శాశ్వతో నిత్య అవ్యయః ॥ 110.4 ॥

తస్మాన్మరీచిస్సంజజ్ఞే మరీచేః కాశ్యపస్సుతః ॥ 110.5 ॥

వివస్వాన్ కాశ్యపాజ్జజ్ఞే మనుర్యైవస్వతస్సుతః ।

స తు ప్రజాపతిః పూర్వమ్ ఇక్ష్యాకుస్తు మనోస్సుతః ॥ 110.6 ॥

యస్యేయం ప్రథమం దత్తా సమృద్ధా మనునా మహీ ।

తమిక్ష్యాకుమయోధ్యాయాం రాజానం విద్ధి పూర్వకమ్ ॥ 110.7 ॥

ఇక్ష్యాకోఽస్తు సుతశ్రీమాన్ కుక్షిరేవేతి విశ్రుతః ।

కుక్షేరథాత్మజో వీరః వికుక్షిరుదపద్యత ॥ 110.8 ॥

వికుక్షేస్తు మహాతేజాః బాణః పుత్రః ప్రతాపవాన్ ।

బాణస్య తు మహాబాహుః అనరణ్యో మహాయశాః ॥ 110.9 ॥

నానావృష్టిర్బభూవాస్మిన్ న దుర్భిక్షం సతాం వరే ।

అనరణ్యే మహారాజే తస్కరో నాపి కశ్చన ॥ 110.10 ॥

అనరణ్యాన్మహాబాహుః పృథూరాజా బభూవ హా ।

తస్మాత్ పృథోర్మహారాజః త్రిశంకురుదపద్యత ।

స సత్యవచనాద్వీరః సశరీరో దివజ్గతః ॥ 110.11 ॥

త్రిశంకోరభవత్సానుః ధుంధుమారో మహాయశాః ।

ధుంధుమారో మహాతేజాః యువనాశ్వో వ్యజాయత ॥ 110.12 ॥

యువనాశ్వసుతశ్రీమాన్ మాన్దాతా సమపద్యత ।

మాన్దాతస్తు మహాతేజాః సుసన్ధిరుదపద్యత ॥ 110.13 ॥

సుసన్ధేరపి పుత్రౌ ద్వా ధ్రువసన్ధిః ప్రసేనజిత్ ।

యశస్వీ ధ్రువసన్ధేస్తు భరతో రిపుసూదనః ॥ 110.14 ॥

భరతాత్తు మహాబాహూః అసితో నామ జాయత ।

యస్యైతే ప్రతిరాజానః ఉదపద్యన్త శత్రవః ।

హైహయాస్తాలజంఘాశ్చ శూరాశ్చ శశిబిన్దవః ॥ 110.15 ॥

తాంస్తు సర్వాన్ ప్రతివ్యూహ్య యుద్ధే రాజా ప్రవాసితః ।
స చ శైలవరే రమ్యే బభూవాభిరతో మునిః ॥ 110.16 ॥

ద్వే చాస్య భార్యే గర్భిణ్యా బభూవతురితి శ్రుతిః ।
ఏకా గర్భవినాశాయ సపత్యై సగరం దదౌ ॥ 110.17 ॥

భార్గవశ్చ్యవనో నామ హిమవంతముపాశ్రితః ।
తమృషిం సముపాగమ్య కాలిన్దీ త్వభ్యవాదయత్ ॥ 110.18 ॥

స తామభ్యవదద్విప్రః వరేఘ్నం పుత్రజన్మని ।
పుత్రస్తే భవితా దేవి మహాత్మా లోకవిశ్రుతః ।
ధార్మికశ్చ సుశీలశ్చ వంశకర్తా రిసూదనః ॥ 110.19 ॥

కృత్వా ప్రదక్షిణం హృష్టా మునిం తమనుమాన్య చ ।
పద్మపత్ర సమానాక్షం పద్మగర్భసమప్రభమ్ ।
తతస్సౌ గృహమాగమ్య దేవీ పుత్రం వ్యజాయత ॥ 110.20 ॥

సపత్యాయ తు గరస్తస్యై దత్తో గర్భజిఘాంసయా ।
గరేణ సహ తేనైవ జాతస్స సగరోఽభవత్ ॥ 110.21 ॥

స రాజా సగరో నామ యస్సముద్రమఖానయత్ ।
ఇష్ట్యా పర్వణి వేగేన త్రాసయంతమిమాః ప్రజాః ॥ 110.22 ॥

అసమంజస్తు పుత్రోఽభూత్ సగరస్యేతి నశ్రుతమ్ ।
జీవన్నేవ స పిత్రా తు నిరస్తః పాపకర్మకృత్ ॥ 110.23 ॥

అంశుమానపి పుత్రోఽభూత్ అసమంజస్య వీర్యవాన్ ।
దిలీపోఽంశుమతః పుత్రః దిలీపస్య భగీరథః ॥ 110.24 ॥

భగీరథాత్ కకుత్స్థస్తు కాకుత్స్థా యేన విశ్రుతాః ।
కకుత్స్థస్య చ పుత్రోఽభూత్ రఘుర్యేన తు రాఘవాః ॥ 110.25 ॥

రఘోస్తు పుత్రస్తేజస్వీ ప్రవృద్ధః పురుషాదకః ।
కల్మాషపాదః సౌదాసః ఇత్యేవం ప్రథితో భువి ॥ 110.26 ॥

కల్మాషపాదపుత్రోఽభూత్ శంఖణస్త్వేతి విశ్రుతః ।
యస్తు తద్వీర్యమాసాద్య సహసైన్యో వ్యనీనశత్ ॥ 110.27 ॥

శంఖణస్య చ పుత్రోఽభూత్ శూరశ్రీమాన్ సుదర్శనః ।
సుదర్శనస్యాగ్నివర్ణః అగ్నివర్ణస్య శీఘ్రుగః ॥ 110.28 ॥

శీఘ్రుగస్య మరుః పుత్రః మరోః పుత్రః ప్రశుశ్రుకః ।
ప్రశుశ్రుకస్య పుత్రోఽభూత్ అంబరీషో మహాద్యుతిః ॥ 110.29 ॥

అంబరీషస్య పుత్రోఽభూత్ నహుషస్సత్యవిక్రమః ।

నహుషస్య చ నాభాగః పుత్రః పరమధార్మికః ॥ 110.30 ॥

అజశ్చ సువ్రతశ్చైవ నాభాగస్య సుతాపుభౌ ।

అజస్య చైవ ధర్మాత్మా రాజా దశరథస్సుతః ॥ 110.31 ॥

తస్య జ్యేష్ఠోఽసి దాయాదః రామ ఇత్యభివిశ్రుతః ।

తద్గుహాణ స్వకం రాజ్యమ్ అవేక్షస్వ జనం నృప ॥ 110.32 ॥

ఇక్ష్యాకూణాం హి సర్వేషాం రాజా భవతి పూర్వజః ।

పూర్వజే నావరః పుత్రః జ్యేష్ఠో రాజ్యేఽభిషిచ్యతే ॥ 110.33 ॥

స రాఘవాణాం కులధర్మమాత్మనః, సనాతనం నాద్య విహన్తుమర్హసి ।

ప్రభూతరత్నామనుశాధి మేదినీం, ప్రభూతరాష్ట్రాం పితృవన్మహాయశాః ॥ 110.34 ॥

(2 సార్లు)

సీతాదేవీయుతం వీరం సర్వభూషణభూషితం ।

పితృభక్తం హరిం ధ్యాయేత్ అయోధ్యాకాండ ఉత్తమే ॥

ఇత్యార్షే శ్రీమద్రామాయణే ఆదికాండే అయోధ్యాకాండే దశోత్తరశతతమస్కర్ణః



అథ ఏకాదశోత్తరశతతమస్కర్ణః

వసిష్ఠస్తు తదా రామమ్ ఉక్త్వా రాజపురోహితః ।

అబ్రవీద్ధర్మసంయుక్తం పునరేవాపరం వచః ॥ 111.1 ॥



శ్రీరామస్తుతిః -

ఆపదామపహర్తారం దాతారం సర్వసంపదాం ।

లోకాభిరామం శ్రీరామం భూయో భూయో నమామ్యహమ్ ॥

ఫలశ్రుతిః -

ఇదం పవిత్రం పాపఘ్నం పుణ్యం వేదైశ్చ సమ్మితం ।

యః పఠేత్ రామచరితం సర్వపాపైః ప్రముచ్యతే ॥

శ్రీరామచంద్రవరబ్రహ్మణే నమః



అథ క్షమావార్థనా -

యదక్షరపదభ్రష్టం మాత్రాహీనం చ యద్భవేత్ ।

తత్సర్వం క్షమ్యతాం దేవ నారాయణ నమోఽస్తుతే ॥

అథ భగవత్సమర్పణమ్ -

కాయేన వాచా మనసేంద్రియైర్వా బుద్ధ్యాత్మనా వా ప్రకృతేః స్వభావాత్ ।

కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

- శ్రియః కాంతాయ కళ్యాణనిధయే నిధయేఽర్థినామ్ ।

శ్రీవేంకటనివాసాయ శ్రీనివాసాయ మంగళమ్ ॥

